

Lill-Mithna tal-Għaqba

Niftakrek jiena b'sitt dirgħajn, fil-għoli,
Bil-qluġh mifruxa, ferħanin, qawwija:
Meta ma' dwarek kien ir-riħ jitlegħeb
U jbusek b'hegga fil-jiem sbieħ mghoddija.

Inti għib l-isem ta' dik l-għolja wieqfa,
Ta' bejn Hal-Lija win-Naxxâr berriehi:
Int kont il-għaxxa ta' l-inħawi ħiemda,
Fejn, fi tfuliti, jiena grejt ferriehi.

Nistħajjel nara miġburin ma' dwarek,
Jarawk iddur, iddur, it-tfal ferħana;
Jew, minn go biebek b'xkora qamħ fuq rashom
Deħlin, tal-bdiewa, ix-xbejbiet felħana.

Għadda minn fuqna dak iż-żmien tal-hena:
Iż-żmien ta' meta biex nitgħaxxaq b'gidek,
Jew, mghaggebb, nara kif il-qamħ jintan
Kont fik jien ngħaddi ftit taż-żmien fejn sidek.

Ix-xoġh' l-naqaslek bħall-imentieħen l-oħra
Metulek niesek, bqajt bil-ħsieb titlajja
Marlek il-ferħ u bqajt biss wieqfa siekta
Bħal bniedem mifni bit-taħbit tal-ħajja.

Hekk għali jiena kif hallejt lil dwarek
Għalbiex għall-ħajja jien nitqabad kmieni,
Kif waqt il-għawg u d-dnewwa bdejt jien niħem
Li f'din id-dinja hadd tassew m'haw' hieni.

Int għadek hemm: trid bħallikieku tgħidli
Bis-sabar nilqa' n-niket fi rguliti;
Izda jien ngħidlek: ibqa' hemm, ja mithna:
Għalbiex tħollomni l-hena ta' tfuliti!...

Hal-Lija.

MARJU AGIUS

ĠAMMARIJA KASSJA

Min jisma' dil-Ġrajja
Iżommha b'tifkira,
Għax hi l-isbaħ waħda
Li kellna fil-Gżira.

Pjer Kassja, Baruni
Mill-ogħna nies kien,
Sinjur ta' Għeriexem
U Tabja flimkien.

Ma kienx raġel aħrax,
'Ma dhuli kemm trid,
Għall-gieħ tad-dar tiegħu
Kien jibza' mhux ftit.

Il-mara mititlu,
Halliet bosta wlied,
Il-wieħed kien sabi,
l-oħrajn kollha bniet.

Semmieh Ġammarija,
Tah isem nannuh,
Għajnejh kienu dejjem
Fuq dan iż-żagħżuġh.

Ix-xemx kienet niezla,
Kull raġġ ta' dawl miet,
Bič-čpar u s-sħab iswed
Inksew is-smewwiet.

Fit-trieq ta' Kronja
Hemu dar ħada l-wied,
It-tieqa miftuħa
Qalb ħemda u skiet.

Dolores mixrufa,
Għajnejha msammrin
Fuq tarf it-trieq kienu
Fis-siegħa u l-ħin.

Kien l-għaxxa ta' qalbu,
Id-dawl ta' għajnejh,
Għax hu l-aħħar nisel
Li trabba f'idejh.

U malli rah tfarfar,
Fih raġel sabiħ,
ħsieb għamel li jorbtu
Biż-żwieġ minnufih

Isiblu għarusa
Għalhekk kien irid
Li miegħu tkun taqbel
Fin-nisel u l-gid.

Falzun raġel għani
Imzejjen b'kull gieħ,
Irid kien 'il bintu
B'għarusa jagħtih.

Il-wieħed u l-ieħor
Iltaqgħu flimkien
U fuq it-tieg ftieħmu
Li jsir f'qasir żmien.

Kif semgħet il-ħsejjes
Ta' ziemel fil-bogħ'd
Bil-ferħ f'daqqa waħda
Bdiet qalbha tirtogħ'd.

Ftit wara jfegġ fieres
Kemm kemm qed isuq
U kif wasal taħtha
Għajnejh rafa' l-fuq.

'Zda malli għajnejha
Iltaqgħu m'għajnejh,
Iħoss bniedem fuq
B'sejf jiddi f'idejh.